

सूचना २

अन्तःशुल्क (तेइसौं संशोधन) नियमावली, २०७९

अन्तःशुल्क नियमावली, २०५९ लाई संशोधन गर्न वाञ्छनीय भएकोले,

अन्तःशुल्क ऐन, २०५८ को दफा २५ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. संक्षिप्त नाम र प्रारम्भ: (१) यी नियमहरूको नाम "अन्तःशुल्क (तेइसौं संशोधन) नियमावली, २०७९" रहेको छ।

(२) यो नियमावली तुरुन्त प्रारम्भ हुनेछ।

२. अन्तःशुल्क नियमावली, २०५९ को नियम ६ मा संशोधन:

अन्तःशुल्क नियमावली, २०५९ (यसपछि "मूल नियमावली" भनिएको) को नियम ६ को उपनियम (१) मा रहेका "खुदो (मोलासेस)" भन्ने शब्दहरू पछि, "वाइन, साईडर" भन्ने शब्दहरू थपिएका छन्।

३. मूल नियमावलीको नियम १६ मा संशोधन: मूल नियमावलीको नियम १६ को उपनियम (२) मा रहेका "वाइन" भन्ने शब्द पछि, "साईडर" भन्ने शब्द थपिएको छ।

४. मूल नियमावलीको नियम २३ मा संशोधन: मूल नियमावलीको नियम २३ को,-

(१) उपनियम (१) पछि देहायको उपनियम (१क) थपिएको छ:-

"(१क) उपनियम (१) मा जुनसुकै कुरा लेखिएको भए तापनि तीन वर्ष भन्दा बढी अवधि ब्यारेलमा राखी स्पीट मेचुरेसन गर्दा अल्कोहल प्रतिशतमा वार्षिक दुई प्रतिशतसम्म र आयतनमा वार्षिक तीन प्रतिशतसम्म वाष्पीकरण र दुर्बोधीकरणको कारणबाट कमी हुन आएमा मेचुरेसन अवधि पूरा भएपछिको महिनाको विवरणमा उल्लेख गरी मिनाहाको लागि अन्तःशुल्क अधिकृत समक्ष पेश गर्नु पर्नेछ।"

(२) उपनियम (२) मा रहेका "उपनियम (१)" भन्ने शब्दहरू पछि "र उपनियम (१क)" भन्ने शब्दहरू थपिएका छन् ।

(३) उपनियम (३) मा रहेका "एक प्रतिशतसम्म" भन्ने शब्दहरूको सट्टा "उपनियम (१) को हकमा एक प्रतिशतसम्म र उपनियम (१क) को हकमा सो उपनियममा उल्लेख भएको प्रतिशतसम्म" भन्ने शब्दहरू राखिएका छन् ।

५. मूल नियमावलीको नियम ३०क. मा संशोधन: मूल नियमावलीको नियम ३०क. को उपनियम (२) को खण्ड (क) मा रहेका "कर अधिकृत" भन्ने शब्दहरू झिकिएका छन्।

६. मूल नियमावलीको नियम ३४ मा संशोधन: मूल नियमावलीको नियम ३४ को,-

(१) उपनियम (२) पछि देहायको उपनियम (२क) थपिएको छ:-

"(२क) चालीस ओ.पि. भन्दा कम घनत्व अल्कोहल शक्ति भएको स्प्रीट उत्पादन गर्ने इजाजतपत्रवालाले उपनियम (१) वा (२) मा उल्लेख भएको रेक्टिफाइड स्प्रीटको प्रतिलब्धि दरले सोही अनुपातमा हुने परिमाणमा स्प्रीट उत्पादन गर्नु पर्नेछ।

तर जौ मात्र प्रयोग गरी माल्ट स्प्रीट उत्पादन गर्नेको हकमा प्रतिलब्धि दर अधिकतम बीस प्रतिशतसम्म कम हुनेछ।"

- (२) उपनियम (५) मा रहेका "उपनियम (१), (२) र (३)" भन्ने शब्दहरूको सट्टा "उपनियम (१), (२), (२क) र (३)" भन्ने शब्दहरू राखिएका छन्।